



शान्तिनगर गाउँपालिकाका उपाध्यक्ष श्री प्रेमा कुमारी बुढाथोकीले १८ औँ गाउँ
सभामा प्रस्तुत गर्नुभएको आर्थिक वर्ष २०८२/८३ को वार्षिक बजेट तथा कार्यक्रम

(२०८२ असार १० गते मंगलवार)



शान्तिनगर गाउँपालिका
गाउँ कार्यपालिकाको कार्यालय
चिराघाट, दाङ
लुम्बिनी प्रदेश, नेपाल

शान्तिनगर गाउँपालिकाको १८ औँ गाउँसभामा प्रस्तुत बजेट बक्तव्य-२०८२/०८३

गाउँसभाका आदरणीय सभाअध्यक्ष एवं सभा सदस्यज्यूहरु,

नेपाली जनताको लामो समयको त्याग बलिदान र संघर्षको परिणाम स्वरूप स्थापित संघिय लोकतान्त्रिक गणतन्त्र कार्यान्वयनको महत्वपूर्ण र ऐतिहासिक पृष्ठभूमिमा यस शान्तिनगर गाउँपालिकाको १८ औँ गाउँ सभा मार्फत आ व २०८२।८३ को वार्षिक बजेट तथा कार्यक्रम यस सभामा प्रस्तुत गर्न पाउँदा गौरवको अनुभूति गरेको छु ।

यस सुवर्ण अवसरमा बजेट प्रस्तुत गरिरहदा गरिमामय सभामा देश र जनताको लागि आफ्नो जीवन बलिदान गर्नुहुने सम्पूर्ण ज्ञात,अज्ञात शहिदहरुप्रति भावपूर्ण श्रद्धाञ्जली अर्पण गर्दछु। विभिन्न लोकतान्त्रिक आन्दोलनका घाइते तथा अपाङ्गहरु प्रति उच्च सम्मान तथा स्मरण गर्न चाहन्छु । साथै गाउँपालिकाको संस्थागत विकासमा योगदान पुर्याउनु हुने अग्रज अभिभावक, जनप्रतिनिधि, राजनीतिकर्मी, राष्ट्रसेवक कर्मचारी, शिक्षक, समाजसेवी, सुरक्षा निकाय, संचारकर्मी लगायत अन्य सरोकारवाला सबैमा कृतज्ञता व्यक्त गर्दछु ।

हामी आ व २०८१।८२ को बजेट तथा कार्यक्रमलाई सफलतापूर्वक कार्यान्वयनको अन्तिम चरणमा छौँ। आ व २०८१।८२ मा शान्तिनगर गाउँपालिकाको कुल बजेट ४४ करोड ४९ लाख ११ हजार मध्ये हाल सम्म २५ करोड ८८ लाख ४१ हजार अर्थात करिब ५९ प्रतिशत बजेट खर्च भइ सकेको अवस्था छ । जसमा कुल अनुमानित बजेट मध्ये केहि आन्तरिक स्रोत र राजस्व बाँडफाँड वापतको रकम अनुमान गरे अनुसार प्राप्त नहुदा खर्च हुन नसकेको देखिन्छ । हाल सम्म करिब ७० प्रतिशत योजना सम्पन्न भइ भुक्तानीको अन्तिम चरणमा रहेका छन् । चालु वर्षको बजेट कार्यान्वयनमा सहयोग गर्नु हुने सम्पूर्ण शान्तिनगर बासी आमावुवा दाजुभाई तथा दिदीबहिनी ,गाउँ सभाका सदस्य ज्यूहरु, कार्यपालिका सदस्य ज्यूहरु तथा राष्ट्र सेवक कर्मचारीहरुमा यस गरिमामय सभा मार्फत हार्दिक आभार व्यक्त गर्न चाहन्छु ।

गाउँसभाका आदरणीय सभाअध्यक्ष एवं सभा सदस्यज्यूहरू,

अब म आगामी आर्थिक वर्षको बजेटका उद्देश्य तथा प्राथमिकता प्रस्तुत गर्ने अनुमति चाहन्छु ।

- शिक्षा स्वास्थ्य क्षेत्रको गुणस्तर सुधार गरि सामाजिक रुपान्तरण गर्ने ।
- सडक,पुल,भवन तथा अन्य भौतिक पूर्वाधार विकास गर्ने ।
- कृषि तथा पशुपालन क्षेत्रमा व्यावसायिकता प्रवर्द्धन गर्ने ।
- नागरिकहरूलाई उद्धमशिलता तथा व्यावसायिकता तर्फ आकर्षित गरि दिगो आर्थिक वृद्धि हासिल गर्ने ।
- सार्वजनिक सेवा प्रवाहमा नागरिक पहुँच अभिवृद्धि गरि सुशासनको प्रत्याभुति गर्ने ।
- रोजगारी सृजना र आय आर्जनका माध्यामबाट नागरिकको जीवन स्तरमा सुधार गर्ने ।
- महिला सशक्तिकरण तथा डिजिटल साक्षरताको प्रवर्धन गर्ने ।

आगामी वर्षको बजेटका प्राथमिकताहरू देहाय बमोजिम निर्धारण गरेको छु ।

- शैक्षिक पूर्वाधार निर्माण र जनशक्ति व्यवस्थापनमा लगानी वृद्धि गर्ने ।
- सडक,पुल,भवन तथा अन्य पूर्वाधार निर्माणमा जोड दिइ नागरिक पहुँच अभिवृद्धि गर्ने ।
- संघिय सरकार र प्रदेश सरकार सँगको सहलगानीमा योजना संचालन गर्ने ।
- कृषि तथा पशुपालन क्षेत्रमा उत्पादन र उत्पादकत्व वृद्धि गर्ने ।
- महिला दलित आदिवासी जनजाति अपाङ्गता भएका व्यक्ति र जेष्ठ नागरिक लगायतका वर्गको संरक्षण, क्षमता अभिवृद्धि र समावेशी विकासमा जोड दिने ।

जनताको माग,चाहाना,आवश्यकता र संभावनाको उचित संबोधन हुने गरि बजेट निर्माण एवं तर्जुमा गर्नु र योजनाहरू अघि बढाउनु हाम्रो कर्तव्य हो । प्रत्येक वडा तथा बस्तीका जनताको विकासलाई सम्बोधन गर्न योजना तर्जुमा प्रक्रियामा जनताको अधिकाधिक सहभागीताबाट विकास योजनाहरू छनौट हुदै आएका छन।बजेट तथा कार्यक्रम निर्माण गर्दा स्थानीय सरकार संचालन ऐन-२०७४, नेपाल सरकारको सोच, नीति, अन्तराष्ट्रीय क्षेत्रमा जनाएको प्रतिवद्धता, मार्गदर्शन, विभिन्न ऐन, निर्देशिका, कार्यविधिका साथ साथै यस गाउँपालिकाको नीति तथा कार्यक्रम भित्र केन्द्रित रहेर यो बजेट प्रस्तुत गर्न गइरहेको छु ।

गाउँसभाका आदरणीय सभाअध्यक्ष एवं सभा सदस्यज्यूहरु,

आगामी आ.व. २०८२।०८३ को बजेट निर्माणको सन्दर्भमा म कविता मार्फत सुरु गर्ने अनुमति चाहान्छु ।

के के बाट ल्यायौं भन, बजेटको थैलो ?
सुनुस् साथी भनिदिन्छु, नमानेरै मैलो ।

पहिलो स्रोत आन्तरिक, आफ्नै हो नि निधार,
कर, दस्तुर, सेवा शुल्क, गाउँ विकासको आधार ।

दोस्रो रैछ अनुदान, नेपाल सरकारबाट,
सशर्त, समानीकरण, विशेष कार्यक्रम साथ ।

तेस्रो छ नि लुम्बिनीको सहयोग र जोड,
प्रदेश अनुसार आउँछ है, योजनाको मोड ।

चौथो हाम्रा दातृ संस्था, सधैं उनको साथ,
विकासका ढोका खोल्छौं, मिलाएर हात ।

त्यही बजेटले बन्छन गाउँमा सडक, पुल, भवन,
बजेट जुटाई विकास गर्ने सबैलाई नमन ।

शिक्षा, स्वास्थ्य, कृषि अनि सबैतिर बत्ती,
गाउँपालिका साथमा छ है नआत्तिनु कत्ति ।

गाउँसभाका आदरणीय सभाअध्यक्ष एवं सभा सदस्यज्यूहरु,

अब म यस गाउँपालिकाको महत्वपूर्ण योजनाको संक्षिप्त जानकारी गराउने अनुमति चाहन्छु ।

भौतिक पुर्वाधार विकास

१. शान्तिनगर गाउँपालिकाको सार्वजनिक सेवा प्रवाहलाई एउटै स्थानबाट संचालन गर्न आफ्नै प्रशासनिक भवन बहुवर्षिय रुपमा निर्माण गर्न चालु आ.व.मा रु.३ करोड बजेट विनियोजन गरेको छु ।
२. शान्तिनगर गाउँपालिकाको वडा नं ३ को सेवा प्रवाहलाई सहज गराउन वडा कार्यालय भवन निर्माण गर्न रु. २५ लाख बजेट विनियोजन गरेको छु ।
३. बैशा-धनौरा सडक कालोपत्रे योजना वडा नं ७ का लागि संघिय सरकार सँगको समपुरक र जुम्लेकुला खैरेनी सडक कालोपत्रे वडा नं ४ र ७ का लागि प्रदेश सरकारसंग साझेदारीमा संचालन हुने तथा अन्य संघ/प्रदेशका योजना साझेदारी/पालिकास्तरका रणनितिक महत्वका योजनाहरुमा रु २ करोड ५० लाख बजेट विनियोजन गरेको छु ।
४. सामुदायिक विद्यालयमा भौतिक पुर्वाधार भवन निर्माणको लागि गाउँपालिका र नेपाल सरकारसंग साझेदारीमा संचालन हुनेगरी रु. ५५ लाख बजेट विनियोजन गरेको छु ।
५. गाउँपालिका भित्रका विभिन्न स्थानमा असुरक्षित आवासमा बसोबास गरिरहेका गाउँबासीहरुलाई सुरक्षित आवासको लागि गाउँपालिकाबाट फुसको छाना बिस्थापन कार्यक्रम संचालन गर्न रु. १८ लाख बजेट व्यवस्था गरेको छु ।
६. पालिकाबाट संचालन गरेको सम्पूर्ण भौतिक निर्माण तर्फका योजना/कार्यक्रमहरु गुणस्तरिय बनाउन ल्याव परिक्षणका सामग्री खरिद गर्न आवश्यक बजेटको व्यवस्था गरेको छु ।

स्वास्थ्य तर्फ

७. शान्तिनगर गाउँ बासीहरूलाई स्वच्छ आहार, योग, ध्यान, व्यायाम र सकारात्मक सोच सहितको जीवनशैली विकास गर्न निरोगी शान्तिनगर अभियान सञ्चालन गरिने छ। आम नागरिकलाई निःशुल्क, सर्वसुलभ र गुणस्तरीय आधारभुत स्वास्थ्य सेवा उपलब्ध गराउन निःशुल्क उपलब्ध हुदै आएका औषधीहरूको आपूर्ति सुनिश्चित गर्न करिब रु. ३० लाख बजेटको व्यवस्था मिलाएको छ।
८. शान्तिनगर गाउँपालिका बासीलाई निशुल्क मोतिविन्दुको चेकजाँच तथा अपरेशन कार्यक्रमलाई निरन्तरता दिदै यसवर्ष रु. ४ लाख विनियोजन गरेको छ।
९. बैदेशिक रोजगारीमा गएका व्यक्तिहरूका परिवार, दीर्घरोग लागेका व्यक्तिहरू तथा विपदमा परेका व्यक्तिहरूलाई मनोसामाजिक परामर्श सेवा उपलब्ध गराउन आवश्यक व्यवस्था मिलाएको छ।
१०. गर्भवती तथा सुत्केरी महिलाहरूको लागि गाउँपालिकाको कोशेली कार्यक्रम मार्फत पौष्टिक तत्व वितरण कार्यक्रमलाई निरन्तरता दिदै आवश्यक बजेटको व्यवस्था मिलाएको छ।
११. महिला स्वास्थ्य स्वयम सेविकाहरूलाई यातायात प्रोत्साहनका लागि आवश्यक बजेटको व्यवस्था मिलाएको छ।
१२. गर्भवती तथा सुत्केरी महिलाहरूको लागि गाउँपालिकाको कोशेली कार्यक्रम मार्फत पौष्टिक तत्व वितरण कार्यक्रमलाई निरन्तरता दिदै आवश्यक बजेट व्यवस्था मिलाएको छ।

शिक्षा, युवा तथा खेलकुद:

१३. गाउँपालिकाका धेरै विद्यालयहरूमा भएको अपर्याप्त शिक्षक दरबन्दिको अवस्थालाई मध्येनजर गर्दै गुणस्तरीय शिक्षा प्रवर्द्धनका लागि गाउँपालिका अनुदान शिक्षक व्यवस्थापन गर्न रु २ करोड ५ लाख विनियोजन गरेको छ।
१४. शिक्षा क्षेत्रको शैक्षिक गुणस्तर सुदृढीकरण तथा कार्यसम्पादनमा आधारित प्रोत्साहन अनुदानको लागि आवश्यक बजेट विनियोजन गरेको छ।
१५. शैक्षिक सुशासनका लागि संस्थागत क्षमता विकास, विद्यार्थी परिक्षण मुल्याङ्कन, शिक्षक मेन्टरिङ तथा विद्यालय सुपरिवेक्षण लगायतका कार्यक्रमको लागि रु. १० लाख बजेट विनियोजन गरेको छ।

१६. विद्यालय भौतिक पुर्वाधार मर्मत संभार गर्नका लागि आवश्यक बजेट विनियोजन गरेको छु ।
१७. शान्तिनगर गाउँपालिकामा रहेका विद्यालयहरूमा कक्षा ६ देखि १२ मा अध्ययनरत विद्यार्थीका लागि विपन्न लक्षित छात्रवृत्ति कार्यक्रम तर्फ १३ लाख ९८ हजार विनियोजन गरेको छु ।
१८. सामुदायिक विद्यालयका छात्राहरूलाई निःशुल्क सेनिटरी प्याड व्यवस्थापन तर्फ १४ लाख २७ हजार बजेट विनियोजन गरेको छु ।
१९. सामुदायिक विद्यालयमा माध्यमिक तह तथा आधारभुत तहमा अंग्रेजी, गणित र विज्ञान विषयमा शिक्षण सहयोग अनुदान तर्फ आवश्यक बजेट व्यवस्थापन गरेको छु ।
२०. गाउँपालिकामा एकिकृत एवं व्यवस्थित रूपमा युवा लक्षित खेलकुद प्रतियोगिता संचालनका लागि रु. १५ लाख बजेट व्यवस्था मिलाएको छु ।
२१. शिक्षामा सीप कार्यक्रमलाई पढ्दै कमाउँदै कार्यक्रमको अभिन्न अङ्गको रूपमा विकास गरी सिपयुक्त दक्ष जनशक्तिको विकासमा योगदान पुर्याउन माध्यमिक तहका कक्षामा अध्ययन गर्ने विद्यार्थी लक्षित सिपमुलक क्रियाकलाप कार्यान्वयन गर्न रु. ५ लाख बजेट विनियोजन गरेको छु ।
२२. स्थानीय पाठ्यक्रममा आधारित कक्षा (१-५) को हाम्रो शान्तिनगर पाठ्यपुस्तक निर्माण गर्न रु. ८ लाख विनियोजन गरेको छु ।
२३. माध्यमिक तथा आधारभुत विद्यालयमा शैक्षिक क्रियाकलाप संचालनका लागि १० लाख बजेट विनियोजन गरेको छु ।
२४. विद्यालयमा शैक्षिक गुणस्तर सुदृढ गर्न शिक्षक पेशागत क्षमता विकासका तालिम कार्यक्रम संचालन गर्न आवश्यक बजेटको व्यवस्था मिलाएको छु ।

कृषि तथा पशु विकास तर्फ

२५. यस गाउँपालिकाको क्षेत्रभित्र रहेका बाँझो जग्गा सदुपयोगका लागि कृषि विकास कार्यक्रम अन्तर्गत १० लाख बजेटको व्यवस्था गरेको छु ।
२६. स्थानीय कृषि उपजहरूलाई संकलन तथा बजारसम्म सहज पहुँचको व्यवस्था गर्न कृषि एम्बुलेन्स संचालनका लागि संघिय सरकारसंग साझेदारी हुने गरि १५ लाख बजेट विनियोजन गरेको छु ।

२७. कृषि क्षेत्रमा व्यावसायिकता प्रवर्द्धन गरि आय आर्जन र रोजगारीका अवसर सृजना गर्न कृषि तथा पशुपालनका लागि तालिम अनुदान कार्यक्रमहरूमा आवश्यक बजेट विनियोजन गरेको छु ।

२८. कृषि तर्फ खाद्यान्न वाली(धान,गहुँ)को उन्नत विउ उपयोगमा अनुदान कार्यक्रमको लागि १० लाख ७५ हजार विनियोजन गरेको छु ।

२९. पशु सेवा संचालनको लागि हिउदे उन्नत घाँसको विउ ,डिस्पेन्सरी संचालनका लागि औषधी खरिद,पशुपंछी खोप खरिद,प्रयोगशाला व्यवस्थापन,दुग्ध पदार्थ उत्पादन प्रशोधन,सन्तुलित दाना बनाउने, रेविज रोग तथा व्यवस्थापन लगायतका कार्यक्रम संचालन गर्न १५ लाख बजेटको व्यवस्था गरेको छु ।

महिला बालबालिका तथा समावेशी

३०. महिला ,बालबालिका, जेष्ठ नागरिक, दलित आदिवासी जनजाति अपाङ्गता भएका व्यक्तिहरूको सशक्तिकरण तथा सिप विकासका माध्यमबाट आय आर्जन सँग जोडन सिप विकास कार्यक्रमका लागि रु. २० लाख बजेटको व्यवस्था मिलाएको छु ।

न्यायिक समिति तथा सुशासन

३१. न्यायिक समितिको कार्य प्रणालीलाई व्यवस्थित गराउँदै सबै नागरिकको सरल पहुच हुने प्रकारको न्याय निरूपणको लागि प्रत्येक वडामा रहेका मेलमिलाप कर्तालाई सक्रिय बनाउन र गरिव तथा कमजोर वर्गका नागरिकहरूलाई पहुच दिलाउन जनजीविकाको सवालमा कानूनी साक्षरता अभियान संचालन गर्न आवश्यक व्यवस्था मिलाएको छु ।

खानेपानी, सरसफाई तथा उर्जा तर्फ

३२. "शान्तिनगर बासीको रहर: उज्यालो शान्तिनगर" भन्ने अभियान स्वरूप गाउँपालिका भित्रका सम्पूर्ण ग्राहकको न्युनतम शुल्क गाउँपालिका मार्फत नेपाल विद्युत प्राधिकरणमा रकम दाखिला हुने गरि रु.२५ लाख बजेट विनियोजन गरेको छु ।

३३. सबै शान्तिनगरबासीका लागि स्वच्छ एवम् गुणस्तरीय खानेपानी उपलब्ध गराईनेछ । विभिन्न खानेपानी संस्थाहरूसँग समन्वय गरि सबै शान्तिनगर बासीलाई स्वच्छ र दिगो खानेपानी आपूर्तिको व्यवस्थापनका लागि आवश्यक व्यवस्था मिलाएको छु ।

विपद व्यवस्थापन:

३४. विपद्को पुर्वसूचना प्रणाली विकास गरी क्षति न्यनिकरण गरिनेछ । विपद् व्यवस्थापन तथा प्रतिकार्यमा संलग्न हुने जनशक्तीको क्षमता विकास र सुरक्षित प्रविदीको अबलन्बन गर्नमा जोड दिईनेछ । मनसुनजन्य कारणबाट बाढी, पहिरो, भु:क्षय लगायतका विपदबाट क्षति भएका सार्वजनिक पुर्वादरहरुको संरक्षण र मर्मत संभार गर्न विपद व्यवस्थापन कोषमा रु. २० लाख विनियोजन गरेको छु ।

भुमि सेवा केन्द्र

३५. भुमि ईकाई अन्तर्गत सुकुम्वासी, दलित सुकुम्वासी, अव्यवस्थित सुकुम्वासीको लागि जग्गा नाप नक्सा गर्नका लागि आवश्यक व्यवस्थापनको लागि रु. १० लाख बजेट विनियोजन गरेको छु ।

सार्वजनिक सेवा प्रवाह तथा शासकीय सुधार:

३६. सार्वजनिक सेवा प्रवाहलाई सरल, पहुचयोग्य र गुणस्तरीय बनाउन सूचना प्रविधीको उच्चतम उपयोग गरिनेछ । विद्युतीय माध्यमबाट सार्वजनिक सेवा प्रवाह गर्दै सार्वजनिक खरिद प्रणालीमा सूचना प्रविधीको उच्चतम प्रयोग गरि पारदर्शिता पर्वद्धन गरिनेछ ।

३७. बेरोजगार तथा अध्ययनशिल युवा लक्षित गरि लोकसेवा तथा शिक्षक सेवा तयारी कक्षा संचालनका लागि रु. ५ लाख बजेट विनियोजन गरेको छु ।

३८. सञ्चार माध्यमको क्षमता विकास तथा वृतिविकास गर्नका लागि आवश्यक बजेट व्यवस्था मिलाएको छु ।

३९. शान्तिनगर गाउँपालिकाको सूचनालाई सबै गाउँवासीको घरघरमा सम्प्रेषण गर्न सामुदायिक F.M. Radio संचालनको लागि रु. १० लाख बजेट विनियोजन गरेको छु ।

४०. शान्तिनगर गाउँपालिका तथा मातहतका कार्यालयमा कार्यरत कर्मचारी, शिक्षक, स्वास्थ्यकर्मी, सुरक्षाकर्मी लगायतका राष्ट्र सेवकहरुको सेवा, सुविधा समय सापेक्ष बनाउनुपर्ने आवश्यकताबोध भएतापनि स्रोत व्यवस्थापनमा परेको अत्याधिक दबाबले गर्दा अपेक्षा अनुरूप सेवा, सुविधा वृद्धि गर्न संभव भएन । तथापि यस गाउँपालिका तथा मातहतका कार्यालय, विद्यालय, स्वास्थ्य संस्थामा कार्यरत हाल पुरा तलव स्केल तथा महंगी भत्ता प्राप्त नगरेका राष्ट्रसेवक कर्मचारी, गाउँपालिका अनुदान शिक्षक, प्रारम्भिक बाल विकास सहजकर्ता, विद्यालय कर्मचारी, स्वास्थ्यकर्मी तथा सुरक्षाकर्मीहरुको मनोबल उच्च बनाउन संवत् २०८२ श्रावण १ गतेदेखि लागु हुने गरी खाईपाई आएको मासिक तलवमा रु. १०००।- (एक हजार) वृद्धि गरेको छु ।

आदरणीय गाउँसभाका सभाअध्यक्ष एवं सभासद ज्युहरु,

४१. अब म माथिका क्षेत्रगत नीति तथा कार्यक्रम कार्यान्वयनका लागि बजेट विनियोजन र स्रोत व्यवस्थापनको अनुमान प्रस्तुत गर्ने अनुमति चाहान्छु ।
४२. आर्थिक वर्ष २०८२/०८३ को लागि संघिय सरकारबाट प्राप्त वित्तीय हस्तान्तरण अन्तर्गत समानिकरण अनुदान रु.१० करोड ५ लाख, सशर्त अनुदान रु.१८ करोड ८१ लाख ,राजश्व बाडँफाड वापत रु. ९ करोड ५८ लाख ४९ हजार ३ सय ३७ रुपैया र समपुरक अनुदान रु.१ करोड गरि जम्मा रु.३९ करोड ४४ लाख ४९ हजार ३ सय ३७ रुपैया प्राप्त हुने अनुमान छ ।
४३. प्रदेश सरकारबाट प्राप्त वित्तीय हस्तान्तरण अन्तर्गत समानिकरण अनुदान रु.६७ लाख ९१ हजार,सशर्त अनुदान रु. ८५ लाख ,राजश्व बाडँफाड वापत रु.८० लाख ५२ हजार, विशेष अनुदान रु. १८ लाख र समपुरक अनुदान रु. ७५ लाख गरि जम्मा रु.३ करोड २६ लाख ४३ हजार प्राप्त हुने अनुमान छ ।
४४. त्यस्तै गाउँपालिकाको आन्तरिक राजश्व र आय तथा चालू वर्षको अन्त्यमा वचत हुन जाने वैक मौज्दात समेत गरि रु.६ करोड २७ लाख ६१ हजार गरी गाउँपालिकाको कुल जम्मा बजेट रु. ४८ करोड ९८ लाख ५३ हजार ३ सय ३७ रुपैया आम्दानीमा समावेश हुने अनुमान गरिएको छ । जसमध्ये चालु खर्च तर्फ ३२ करोड ४४ लाख अर्थात कुल बजेटको ६६.२२% विनियोजन गरेको छु ।

। त्यस्तै पुँजिगत तर्फ १६ करोड ५४ लाख ५३ हजार अर्थात कुल बजेटको ३३.७८ % विनियोजन गरेको छु । संघीय सरकार, प्रदेश सरकार तथा अन्य निकायबाट उल्लेखित रकमका अतिरिक्त अन्य रकम प्राप्त हुन आएमा यसै बजेटको अंश भै जाने व्यहोरा समेत यस सभामा अवगत गराउन चाहन्छु ।

४५. गत आर्थिक वर्षको यथार्थ आम्दानी र यस वर्षको संशोधित अनुमान तथा आगामी आ.ब.को प्रस्तावित आयको विवरण अनुसूचि २ मा संलग्न गरिएको छ । त्यसै गरी गत आर्थिक वर्षको वास्तविक खर्च र यस वर्षको संशोधित अनुमान र आगामी आ.ब.को व्यय अनुमानको विवरण अनुसूचि २ मा संलग्न गरिएको छ । साथै उक्त कार्यक्रम र विनियोजित बजेटको विस्तृत विवरण गाउँसभाबाट पारित भएपछि गाउँपालिकाको रातो कितावमा समावेश गरिने व्यहोरा अवगत गराउदछु ।

गाउँसभाका आदरणीय सभाअध्यक्ष एवं सभा सदस्यज्यूहरु,

४६. विषयगत क्षेत्रको लागि विनियोजित बजेटको संक्षिप्त विवरण देहाय बमोजिम गरेको छु ।

क्र.स.	विषयगत शाखा	विनियोजित बजेट	कैफियत
१	कार्यालय संचालन तथा प्रशासनिक तर्फ	८ करोड ६१ लाख	
२	गाउँपालिकाको प्रशासनिक भवन निर्माण	३ करोड	
३	संघ । प्रदेश तथा अन्य निकायसंग समपुरकमा साझेदारी तथा महत्वपूर्ण रणनीतिक योजनाहरु	२ करोड ५० लाख	
४	सामाजिक विकास तर्फ	३ करोड ५८ लाख	
५	पुर्वाधार विकास तर्फ	२ करोड ४० लाख	
६	आर्थिक विकास तर्फ	३६ लाख	
७	कृषि तथा पशु उद्यमशिलता विकास साझेदारी कार्यक्रमको निरन्तरता	१ करोड १० लाख	
८	विपद व्यवस्थापन कोष तर्फ	२० लाख	
९	वडा स्तरीय योजना तथा कार्यक्रम	३ करोड ५० लाख	
१०	सुशासन तथा अन्तरसम्बन्धित क्षेत्र	२४ लाख	

४७. उपयुक्त बमोजिम आ.व.२०८२/०८३ का लागी तय गरिएको राजस्व सम्बन्धी नीति एवं निर्धारण गरिएको दर तथा दायरा सम्बन्धी आर्थिक विधेयक,२०८२ तथा व्यय अनुमानलाई समावेश गरिएको विनियोजन विधेयक,२०८२ लाई छलफल गरि स्वीकृतिका लागि यस गरिमामय सभामा पेश गरेको छु ।

गाउँसभाका आदरणीय सभाअध्यक्ष एवं सभा सदस्यज्यूहरू,

अन्तमा, आ.व.२०८२/०८३ मा शान्तिनगर गाउँपालिकाको वार्षिक बजेट तर्जुमा गर्ने सन्दर्भमा सहयोग पुर्याउनुहुने गाउँपालिकाका अध्यक्ष ज्यु, विभिन्न विषयगत समितिका संयोजक तथा सदस्यज्यूहरू, वडा अध्यक्ष तथा कार्यपालिका सदस्यहरू, लगायत योजना तथा बजेट तर्जुमा कार्यमा प्रत्येक्ष तथा परोक्ष रुपमा खटिनु भएका सम्पूर्ण राष्ट्रसेवक कर्मचारीहरू प्रति आभार व्यक्त गर्दछु । बजेट निर्माणमा परोक्ष सहयोग पुर्याउनु हुने राजनैतिक दल, समाजसेवी, बुद्धिजीवी, संचारकर्मी, विभिन्न गैसस, सुरक्षा निकाय एवं आम शान्तिनगरवासी लगायत सबैमा हार्दिक धन्यावाद ज्ञापन गर्दछु । साथै बजेटको सफल कार्यान्वयनमा सबैको साथ र सहयोगको अपेक्षा गरेको छु ।

धन्यावाद ।

प्रेमा कुमारी बुढाथोकी
संयोजक (बजेट तथा योजना तर्जुमा समिति)
मिति:२०८२।०३।१०